

**विलोपन** पुं. (तत्.) 1. काटकर या तोड़कर अलग करना, भंग करना, नष्ट करना, लूटना 2. चोरी करना, छोड़ देना, लुप्त करना।

**विलोपना** स.क्रि. (तद्.) किसी वस्तु का लोप कर देना, लोप करना, लेकर भागना, बाधा डालना।

**विलोपित** वि. (तत्.) जिसे गायब कर दिया गया हो, लुप्त किया हुआ, भंग किया हुआ, नष्ट किया हुआ।

**विलोपी** वि. (तत्.) गायब करने वाला, विलोप करने वाला, भंग करने वाला पुं. नाश।

**विलोभ** पुं. (तत्.) 1. आकर्षण, प्रलोभन, फुसलाहट, बहकावा 2. भ्रम, मोह।

**विलोभन** पुं. (तत्.) 1. मोह लेना, ललचाना 2. रिझाना, प्रलोभन, फुसलाना 3. प्रशंसा, खुशामद।

**विलोम** वि. (तत्.) पूर्व स्वीकृत क्रम के विपरीत या उससे उल्टा। उलटा, विपरीत, क्रम या रीति के विरुद्ध गणि. वह प्रमेय जो किसी प्रमेय की परिकल्पना और निष्कर्ष को परस्पर बदल देने से प्राप्त होता हो भाषा. विपरीत गुण का सूचक (शब्द) जैसे- अच्छा-बुरा, सफेद-काला आदि पर्या. विपरीतार्थक, विपर्याय, विरुद्धार्थक सामा. ऊपर से नीचे की ओर जाने के क्रम वाला जैसे- विलोम प्रवाह।

**विलोमक** वि. (तत्.) विपरीत कर्म करने वाला, प्रतिकूल आचरण करने वाला, उलटा, विपरीत, प्रतिकूल।

**विलोम क्रिया** स्त्री. (तत्.) उलटे क्रम से करना, अंत की ओर से आदि की ओर जाने की क्रिया, प्रतिलोम क्रिया, प्रतिलोम नियम।

**विलोमज** वि. (तत्.) प्रतिकूल क्रम में उत्पन्न अर्थात् ऐसी माता के गर्भ से पैदा जो पिता की अपेक्षा उच्चतर वर्ण ही हो तु. प्रतिलोमक।

**विलोमत** क्रि.वि. (तत्.) विपरीत रूप में, विपरीततः।

**विलोमता** स्त्री. (तद्.) भाषा. दो शब्दों में विपरीतता का गुण उदा. अच्छा, बुरा, छोटा-बड़ा, इन शब्द युग्मों के बीच विलोमता का संबंध है। antonymy

**विलोम-पठन** पुं. (तत्.) मनो. एक ऐसी मानसिक विकृति जिसमें व्यक्ति शब्दों को सहज क्रम के विपरीत क्रम में पढ़ता है, उलटा पढ़ना, विपरीत क्रम में पढ़ना उदा. 'राम' को 'मरा' पढ़ना।

**विलोम प्रमेय** पुं. (तत्.) गणि. ज्यामिति में किसी प्रमेय की परिकल्पना और उसके निष्कर्ष को परस्पर बदलने से बना प्रमेय।

**विलोम प्राणायाम** पुं. (तत्.) पूर्व क्रम के विपरीत क्रम में प्राणायाम योग. पहले बाएँ नासारंध्र से श्वास अंदर खींचकर दाहिने नासारंध्र से बाहर निकालना और फिर उलटे (विलोम) क्रम में दाहिने नासारंध्र से अंदर खींचकर बाएँ नासारंध्र बाहर निकालना पर्या. प्रतिलोम प्राणायाम।

**विलोम रचना** स्त्री. (तत्.) ऐसे (शब्द या पद्य) जो उल्टा और सीधा (सामान्य और विपरीत) पढ़ने में एक समान हो उदा. डालडा, जहाज, मरम, नवजीवन आदि।

**विलोमवर्ण** वि. (तत्.) ऐसी माता के गर्भ से जन्म लेना जो पिता के वर्ण से उच्च वर्ण की हो।

**विलोम विधि** वि. (तत्.) 1. किसी मान्य परंपरा के विपरीत अनुष्ठान का विधान करने वाला नियम, वह विधि या क्रिया जो उलटी ओर से हो अर्थात् अंत से आदि की ओर जाने वाली विधि अथवा नियम 2. प्रतिकूल नियम 3. प्रतिलोम नियम।

**विलोमार्थ** पुं. (तत्.) भाषा. किन्हीं विलोम शब्दों के परस्पर विपरीत अर्थ जैसे- 'सुंदर' और 'कुरूप' के अर्थ आपस में विलोमार्थ है।

**विलोमार्थक** पुं. (तत्.) भाषा. ऐसे शब्द युग्म जिनके अर्थ परस्पर विरोधी हो, आपस में विलोम अर्थ देने वाले शब्द उदा. 'धर्म' और 'अधर्म'।

**विलोमी** स्त्री. (तत्.) एक ऐसा फल जिसका आयुर्वेद चिकित्सा में उल्लेखनीय स्थान है, भारत में यह फल प्रायः नवंबर से मार्च तक उपलब्ध होता है, इसे त्रिदोष नाशक फल भी कहा जाता है इसीलिए इसे अमृतफल भी कहा गया है, च्यवनप्राश का यह एक महत्वपूर्ण घटक